



Qorti tal-Appell Kriminali

Onor. Imhalledf Consuelo Scerri Herrera, LL.D., Dip Matr., (Can)

Appell Nru: 228 / 2021

Il-Pulizija

(Spettur Sarah Magri)

vs

Joseph Galea

Illum 15 ta' Frar 2022

Il-Qorti,

Rat l-akkuza dedotta kontra l-appellant Joseph Galea, detentur tal-karta tal-identita' bin-numru 293290 (M), akkuzata quddiem il-Qorti tal-Magistrati bhala Qorti ta' Gudikatura Kriminali talli:

Ghax-xahar ta' Lulju 2019 sa Awwissu 2019 fil-Gzejjer Maltin:

B' diversi atti maghmulin minnu, ukoll jekk fi zminijiet differenti, kissru l-istess dispozizzjoni tal-ligi u gew maghmula b'rizoluzzjoni wahda, dawn l-atti jitqiesu bhala reat wiehed imsejjah reat kontinwat (Kap 9, Artiklu 18).

- 1) Naqas li jaghti lil Geraldine Sammut, is-somma ta' 300 euro fix-xahar, ffisata minn dik il-Qorti jew stipulata bil-kuntratt bhala manteniment ghal uliedu u/jew martu, fi zmien 15-il jum minn dak li fih skond dik l-ordni jew dak il-kuntratt, kellha tithallas dik is-somma. (Kap 9, Artikolu 338 (z)).

Rat is-sentenza tal-Qorti tal-Magistrati bhala Qorti ta' Gudikatura Kriminali ta' nhar it-28 ta' Gunju, 2021, fejn il-Qorti wara li rat l-Artikolu 7, 8, 18, 31 (g) u 338 (z) tal-Kapitolu 9 tal-Ligijiet ta' Malta, sabet lill-imputat hati ta' l-imputazzjonijiet migjuba kontrih u ikkundannatu ghal xahar prigunerija effettiva.

Rat ir-rikors tal-appell tal-appellant Joseph Galea, ipprezentat fir-Registru ta' din l-Onorabbli Qorti nhar l-14 ta' Lulju, 2021, fejn talab lil din l-Onorabbli Qorti sabiex joghghobha:

1. Tirrevoka *a contrario imperio* u thassar *in tot* is-sentenza fuq citata moghtija kontra l-appellant fl-imsemmija data u konsegwentament tillibera lill-istess appellant minn kull imputazzjoni u piena;
2. Minghajr pregudizzju, f' kaz li dan l-appell ma jintlaqax (ALTERNATIVAMENT), joghghobha tirriforma s-sentenza appellata fil-parti tal piena billi minflok tinfliggi piena aktar idonea skond ic-cirkostanzi ta' dan il-kaz.

Rat l-atti kollha tal-kaz.

Rat illi l-aggravji tal-appellant huma cari u manifesti u jikkonsistu fis-segwenti, u cioe:

1. Illi l-appellant umilment jissottometti li n-nuqqas tieghu li jhallas manteniment ma kienx b' xi forma ta' kapricc jew sabiex jipprova jahrab mill-obbligi tieghu, izda kien imqanqal purament mic-cirkostanzi partikolari li ghaddej minnhom l appellant.
2. Illi l-appellant illum il-gurnata wara hafna sforzi u ghajnuna jinsab f' posizzjoni aktar minn qatt qabel li jhares l-obbligi tieghu izda l-fatt li huwa kien qed ikollu

jersaq il-Qorti ta' spiss ma kinitx qieghda taghmilhielu facli li jonora l-obbligi tieghu tal-impjeg.

3. Illi l-appellant umilment jissottometti li fic-cirkostanzi partikolari ta' dan il-kaz, il-piena inflitta mill-Onorabbli Qorti tal-Magistrati (Malta) kienet wahda ezagerata u li r-rizultat taghha ser ikun li tkompli tipprekludih milli jhallas il manteniment dovut u konsegwentement tali nuqqas zgur li jkollu effetti detrimenti anki fuq il-wild minuri tieghu.

Rat illi fis-seduta quddiem din il-Qorti deher Dr. Roberto Spiteri ghall-akkuzat li stqarr li l-patrocinat tieghu jinsab residenti fil-Facilita Korrettiva ta' Kordin u dan taht arrest preventiv u li ghalhekk jinsab fl-impossibilita li jghamel il-pagament dovut minnu stante li m'ghandux mezzi finanzjari. Mistoqsi kemm kien ilu l-habs dan wiegeb li kien ilu gimgha. Jghid li dan hu kaz ta' *nempe tenetur ad impossibilia*.

Rat dak li intqal fis-seduta verbalment minn Dr. Patrick Valentino li l-appellant ma ghamel l-ebda pagament lill-parte civile ukoll prezenti fl-awla.

Rat illi pendenti lite l-appellant beda' jghamel xi hlasijiet stante li kellu diversi kawzi pendenti quddiem din il-Qorti pero' nhar it-8 ta' Frar 2022 stqarr viva voce il-Qorti li ma jridx jkompli ihallas manteniment lil kwerelanta Geraldine Sammut. Qal li jixtieq jibda jghaddi l-flus li jaqla' gewwa l-habs lil terzi persuni. Dan mhux accettabli wara li din il-Qorti kienet daqstant pacenzjuza mieghu u tistennih jghamel il-pagamenti dovuti biex b'hekk jevita l-prigunerija, pero' l-appellant ma tghallimx mill-opportunita moghtija lilu u webbes rasu li jkompli jinjora l-ordni tal-Qorti li jhallas manteniment lil Geraldine Sammut.

Ikkunsidrat;

Illi din il-kawza tikkoncerna nuqqas ta' hlas ta' manteniment dovut lil Geraldine Sammut f'isem uliedhom minuri Deeyan li saħansitra anke ibati minn Autizmu u Shania, u dan għax-xhur ta' Lulju u Awwissu 2019. Illi skond l-affidavit esebit fl-atti l-appellant kien gie ordnat iħallas manteniment lil *parte civile* Geraldine Sammut is-somma ta' €300 fix-xaħar għaz-zewg minuri liema somma kellha tizdied kull sena skond l-indici tal-gholi tal-ħajja.

Rat li dan l-affidavit ma giex kontestat.

Rat illi għalhekk l-appellant huwa moruz f'zewg pagamenti u nonostante it-trapass taz-zmien u kundanna mill-ewwel Qorti ta' xaħrejn prigunerija effettiva, l-appellant ma għamel l-ebda sforz biex iħallas dak dovut minnu. Illi m'ħuwiex skuza li l-appellant jgħid li fil-prezent jinsab taħt arrest preventiv u kien għalhekk li ma setgħax iħallas dak dovut minnu u dan għaliex messu ha ħsieb li jigbor il-flus qabel u cioe meta kienu dovuti.

Fid-decizjoni mogħitja minn din il-Qorti diversament preseduta fil-kawza fl-ismijiet **Pulizija vs Joseph Micallef**¹ saret referenza b'approvazzjoni għall-Appell Kriminali "**Il-Pulizija vs Publius Said**"² fejn gie ritenut li:-

"... l-ghan ewlieni tal-legislatur meta ntroduca din il-kontravvenzjoni xi ftit tas-snin ilu kien li jgib pressjoni fuq persuni li jkunu riluttanti li jħallsu manteniment lid-dipendenti tagħhom biex effettivament iħallsu w mhux biss li jippunixxi għall-ksur tal-ordnijiet tal-Qrati, li, kif intqal, għandhom dejjem jigu obduti w osservati skrupolozament."

Din il-Qorti tghamel referenza għas-sentenza mogħtija minn din l-Qorti diversament preseduta fl-ismijiet **Il-Pulizija vs John Debono**³ fejn ingħad li:

¹ seduta tas-27 ta' Lulju, 2006 Appell Kriminali nru. 84/2006

² Seduta tal-25 ta' Settembru, 2003

³ Seduta tas-27 ta' Marzu, 2012

'il-fatt li persuna tisfa bla xogħol ma jiskuzahiex mill-obbligu tagħha li twettaq id-digriet tas-Sekond'Awla tal-Qorti Ċivili.....Ir-rimedju li ggandu u li kellu jieħu l-appellant kien li jadixxi tempestivoament u fi żmien utli lill-Qorit Ċivili kompetenti biex din, wara li tieħu konjizzjoni tal-provi, tipprovi billi se mai timmodifika l-ordni tal-manteniment.'

U din il-Qorti izzid tghid li dawn il-proċeduri għandhom jinbdew mal-ewwel u mhux wiehed jistenna li jittieħdu passi kriminali u imbagħad jibda jiċċaqlaq.

Dan l-istess hsieb gie espress fis-sentenza fl-ismijiet **Il-Pulizija vs Alfred Camilleri**⁴ meta ccitat b'approvazzjoni sentenza ohra tal-istess Qorti diversament preseduta (Appell Kriminali **Pulizija vs. Anthony Saliba**)⁵ spjegat bic-car li:-

".. il-fatt li persuna tisfa bla xogħol ma jiskuzahiex mill-obbligu tagħha li twettaq id-Digriet tas-Sekond'Awla tal-Qorti Ċivili, obbligu sancit bir-reat ta' natura kontravvenzjonali li tahtu hu akkuzat l-appellatn. Ir-rimedju li għandu u li kellu l-appellant kien li jadixxi tempestivoament u fi żmien utli lill-Qorti Ċivili kompetenti biex din, wara li tieħu konjizzjoni tal-provi,. Tipprovi billi se mai timmodifika l-ordni dwar il-manteniment. U biss wara li jottjeni tali modifika, li jkun jista' jhallas inqas jekk ikun il-kaz. Sakemm dan isisr, jibqa' marbut bl-obbligu tal-hlas skont l-ewwel Digriet. Fi kliem iehor, sakemm ikun għadu vigenti id-digriet tas-Sekond' Awla jew digriet jew sentenza tal-Prim' Awla jew tal-Qorti tal-Appell, li jordna l-hlas ta' manteniment, din il-Qorti ma tistax hlief issib u tikkonferma l-htija, fejn l-appellant ikun naqas li jottempra ruhu ma tali digriet jew sentenza, tkun xi tkun ir-raguni, jew pretest biex jagħmel dan. Altrimenti, din il-Qorti minflok Qorti tal-Appell Kriminali tispicca tirriduci ruha f'wahda ta' revizzjoni dwar l-effikacija u r-ragonevolezza ta' digriet jew sentenzi tal-Prim' Awla u tal-

⁴ Seduta tat-18 ta' Settembru, 2002

⁵ Seduta tal-15 ta' Lulju, 1998

Qorti tal-Appell u Digrieti tas-Sekond' Awla, mansjoni li zgur ma taqax taht il-kompetenza taghha'.

L-appellant talab li jekk din il-Qorti ma tilqax it-talba tieghu ghar-revoka tas-sentenza hija ghandha timmodifika l-piena imposta. Dwar din it-talba pero' din il-Qorti rat li l-piena imposta fl-ewwel lok taqa' fil-parametri tal-ligi u fit-tieni lok rat li ma hemm l-ebda tibdil fic-cirkostanzi li jwaslu lil din il-Qorti tvarja jew timmodifika l-ewwel sentenza. In oltre l-fedina penali tal-appellant ma tantx tawgura tajjeb anqas.

Ghaldaqstant din il-Qorti qeghda tikkonfema s-sentenza moghtija mill-ewwel Qorti kemm fir-rigward tal-mertu anke fir-rigward tal-piena imposta minnha.

(ft)Consuelo-Pilar Scerri Herrera

Imhalled

Vera kopja

Nadia Ciappara

Deputat Registratur